

Series HRK/2

कोड नं.
Code No.

4/2/1

रोल नं.

Roll No.

--	--	--	--	--	--	--

परीक्षार्थी कोड को उत्तर-पुस्तिका के मुख-पृष्ठ पर अवश्य लिखें ।

- कृपया जाँच कर लें कि इस प्रश्न-पत्र में मुद्रित पृष्ठ 7 हैं ।
- प्रश्न-पत्र में दाहिने हाथ की ओर दिए गए कोड नम्बर को छात्र उत्तर-पुस्तिका के मुख-पृष्ठ पर लिखें ।
- कृपया जाँच कर लें कि इस प्रश्न-पत्र में 18 प्रश्न हैं ।
- कृपया प्रश्न का उत्तर लिखना शुरू करने से पहले, प्रश्न का क्रमांक अवश्य लिखें ।
- इस प्रश्न-पत्र को पढ़ने के लिए 15 मिनट का समय दिया गया है । प्रश्न-पत्र का वितरण पूर्वाह्न में 10.15 बजे किया जाएगा । 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे ।

संकलित परीक्षा – II

SUMMATIVE ASSESSMENT – II

हिन्दी

HINDI

(पाठ्यक्रम ब)

(Course B)

निर्धारित समय : 3 घण्टे

Time allowed : 3 hours

अधिकतम अंक : 90

Maximum Marks : 90

निर्देश : (i) इस प्रश्न-पत्र के चार खण्ड हैं – क, ख, ग और घ ।

(ii) चारों खण्डों के प्रश्नों के उत्तर देना अनिवार्य है ।

(iii) यथासंभव प्रत्येक खण्ड के उत्तर क्रमशः दीजिए ।

www.CentumSure.com

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर दीजिए :

2×6=12

मैं सोच रहा हूँ पर ज़फ़र कोई भी बात नहीं सोच रहे हैं। वे अपनी धुन में हैं। वे कंधा चलाते हैं, पर वह नहीं चलता – उलझे बालों में अटक जाता है। ज़फ़र मियाँ बाल सुलझाते हैं और कंधा बढ़ाते हैं। कभी वह झुककर बालों का मिलान देखते हैं, कभी उभारकर, कभी इधर और कभी उधर। एक-एक बाल पर, एक-एक ढलाव पर, एक-एक मिलान पर ज़फ़र की निगाह है, जैसे कोई इंजीनियर किसी पुल के खंभों का मिलान देख रहा हो।

यों कटिंग पूरी हुई और कैची को चार बार ताल के साथ खाली ही चुकर-चुकर चलाया, ज़फ़र ने कहा – लो सरकार, कट गए आपके बाल।

अब उन्होंने उठाया ब्रश और जुटे हज़ामत पर। हज़ामत में भी वहीं तल्लीनता। एक हाथ सीधा, तो एक उलटा और तब यह देखभाल कि कहीं कोई कील तो नहीं रह गई। कील ही नहीं, कलम से लेकर मूँछों की छँटाई तक के काम उन्होंने पूर्ण सुंदरता से किए।

बीस मिनट से ज़्यादा मैं ज़फ़र की इस तल्लीनता को देखता रहा। सच यह है कि ज़फ़र उस मज़दूर के बालों में लीन थे और मैं ज़फ़र में। देखते-देखते मैं भावों से भर उठा था, यहाँ तक कि हज़ामत की ऊँची कुरसी पर आने को जब मैं उठा तो इतना भाव-विभोर था कि मैंने ज़फ़र को अपने में दबोच लिया।

पैसे देकर जब वह मज़दूर चला गया तो मैंने कहा – ज़फ़र मियाँ! तुम तो उस मज़दूर से ऐसे लिपटे कि जैसे ज़िले का कलक्टर ही तुम्हारी दुकान पर आ बैठा हो।

ज़फ़र ने जो जवाब दिया, उससे आगरे का पेठा और दिल्ली का सोहन हलवा दोनों फीके पड़ गए। बोले – बाबू जी, मेरे लिए तो जो इस कुरसी पर बैठता है, वही कलक्टर है।

‘हर एक नागरिक में अपने काम के लिए यह चाव, श्रम के प्रति यह श्रद्धा और पेशे के प्रति ईमानदारी के इस भाव का जागरण ही राष्ट्र की जीवनी-शक्ति का सर्वोत्तम मापदंड है।’

(क) ज़फ़र का क्या व्यवसाय है? उनके काम की तुलना इंजीनियर से क्यों की गई है?

(ख) ज़फ़र के बाल काटने के कौशल पर टिप्पणी कीजिए।

(ग) हज़ामत बनाने में ज़फ़र क्या सावधानियाँ बरत रहे थे?

(घ) इस कथन में निहित व्यंग्य को स्पष्ट कीजिए :

“तुम तो उस मज़दूर से ऐसे लिपटे कि जैसे ज़िले का कलक्टर हो।”

(ङ) ज़फ़र के उत्तर में क्या बात थी जिसकी मिठास पर लेखक मुग्ध हो गया?

(च) राष्ट्र की जीवनी-शक्ति का श्रेष्ठ पैमाना क्या है?

2. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर दीजिए :

2×4=8

आज जीत की रात पहरए, सावधान रहना
खुले देश के द्वार अचल दीपक समान रहना ।
प्रथम चरण है नए स्वर्ग का है मंज़िल का छोर
इस जन-मंथन से उठ आई पहली रत्न-हिलोर
अभी शेष है पूरी होना जीवन मुक्ता डोर
क्योंकि नहीं मिट पाई दुख की विगत साँवली कोर
ले युग की पतवार बने अंबुधि महान रहना
पहरए सावधान रहना ।

ऊँची हुई मशाल हमारी आगे कठिन डगर है
शत्रु हट गया, लेकिन उसकी छायाओं का डर है
शोषण से मृत है समाज, कमज़ोर हमारा घर है
किंतु आ रही नई ज़िंदगी यह विश्वास अमर है
जनगंगा में ज्वार, लहर तुम प्रवहमान रहना
पहरए सावधान रहना ।

- (क) काव्यांश में किसको सावधान किया गया है और क्यों ?
(ख) 'नहीं मिट पाई दुख की विगत साँवली कोर' का क्या तात्पर्य है ?
(ग) देश की प्रगति के मार्ग को 'कठिन डगर' क्यों कहा गया है ?
(घ) काव्यांश का भाव स्पष्ट कीजिए ।

3. वाक्य में प्रयुक्त शब्द को क्या कहते हैं ? सोदाहरण स्पष्ट कीजिए । 1+1=2
4. निर्देशानुसार वाक्य-रूपांतरण कीजिए : 1×3=3
- (क) बुद्धिमानों की सब प्रशंसा करते हैं । (मिश्रवाक्य में)
- (ख) वह शरीर से दुर्बल व्यक्ति इस कठिन कार्य को नहीं कर सकता । (संयुक्त वाक्य में)
- (ग) जो परिवार से मिलकर रहते हैं उन्हें कभी दुख नहीं झेलना पड़ता । (सरल वाक्य में)
5. (क) निम्नलिखित शब्दों का समास-विग्रह करते हुए समास का नाम लिखिए : 1+1=2
- (i) मानव-धर्म
- (ii) सुपुत्र
- (ख) निम्नलिखित शब्दों को समस्त-पद बनाकर समास का नाम लिखिए : 1+1=2
- (i) महान जो आत्मा
- (ii) ज़िले का अध्यक्ष
6. निम्नलिखित वाक्यों को शुद्ध रूप में लिखिए : 1×4=4
- (क) मैं फल खाया ।
- (ख) उन्होंने सिफारिश करी ।
- (ग) आप क्या कहे थे ?
- (घ) मुझे केवल दस रुपए मात्र मिले ।
7. निम्नलिखित मुहावरों का प्रयोग इस प्रकार कीजिए कि अर्थ स्पष्ट हो जाए : 2

जिगर के टुकड़े-टुकड़े होना, आगबबुला होना ।

8. निम्नलिखित प्रश्नों के उत्तर दीजिए : 2+2+1=5
- (क) 'गिरगिट' कहानी के आधार पर ओचुमेलॉव के चरित्र की दो विशेषताओं को अपने शब्दों में लिखिए ।
- (ख) 'चाजीन' किसे कहते हैं ? 'झेन की देन' पाठ में चाजीन ने कौन-सी क्रियाएँ पूरी कीं ?
- (ग) 'कारतूस' पाठ के आधार पर बताइए कि कर्नल कालिंज का खेमा जंगल में क्यों लगा हुआ था ।
9. 'अब कहाँ दूसरे के दुख से दुखी होने वाले' पाठ के माध्यम से लेखक ने क्या संदेश दिया है ? आज के संदर्भ में यह महत्वपूर्ण क्यों है ? समझाइए । 5
10. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए : 2+2+1=5
- उसके अफ़साने सुन के राबिनहुड के कारनामे याद आ जाते हैं । अंग्रेज़ों के खिलाफ़ उसके दिल में किस क्रूर नफ़रत है । कोई पाँच महीने हुकूमत की होगी । मगर इस पाँच महीने में वो अवध के दरबार को अंग्रेज़ी असर से बिलकुल पाक कर देने में तक़रीबन कामयाब हो गया था ।
- (क) किसके अफ़सानों की बात की गई है ? उसके क्या कारनामे याद आ जाते हैं ?
- (ख) वज़ीर अली के दिल में किसके प्रति नफ़रत थी ? उसका क्या प्रभाव पड़ा ?
- (ग) गद्यांश में संवाद किनके बीच चल रहा है ?
11. (क) 'बिहारी के दोहे' में छाया की किस दशा का वर्णन किया गया है ? छाया की ऐसी स्थिति क्यों हो गई है ? 2
- (ख) 'मधुर-मधुर मेरे दीपक जल' कविता में किन भावनाओं को व्यक्त किया गया है ? किन्हीं दो का उल्लेख कीजिए । 2
- (ग) 'आत्मत्राण' कविता हमें क्या संदेश देती है ? 1
12. 'मनुष्यता' कविता के आधार पर लिखिए कि सबसे बड़ा विवेक क्या है ? मनुष्यता के अन्य गुणों को भी समझाइए । 5
13. 'सपनों के-से दिन' पाठ के आधार पर लिखिए कि अभिभावक, बच्चों को खेल-कूद में ज़्यादा रुचि लेने पर क्यों रोकते हैं । आज की व्यवस्था में बच्चों की खेल के प्रति सहभागिता और उससे प्राप्त जीवन-मूल्यों पर अपने विचार लिखिए । 5

14. निम्नलिखित विषयों में से किसी **एक** विषय पर संकेत-बिन्दुओं के आधार पर लगभग 100 शब्दों में अनुच्छेद लिखिए :

5

(क) स्वतंत्रता-दिवस समारोह

- त्याग, बलिदान का स्मारक
- विभिन्न कार्यक्रम
- संदेश

(ख) सैनिकों के प्रति सद्भाव

- सैनिक देश के रक्षक
- त्याग और शौर्य के प्रतीक
- सैनिकों से प्रेरणा

(ग) पशु-पक्षियों के प्रति प्रेम

- मानव-जीवन के अंग
- आत्मीयता और सहज स्नेह
- जीवदया-मानवता का संदेश

15. राशनकार्ड बनवाने के लिए अपने परिवार के सदस्यों का विवरण देते हुए क्षेत्रीय खाद्य अधिकारी को आवेदन-पत्र लिखिए ।

5

16. विद्यालय स्पोर्ट्स-क्लब के सचिव की ओर से सूचना-पट्ट के लिए लगभग 30 शब्दों में एक सूचना तैयार कीजिए, जिसमें विभिन्न खेलों में सायंकालीन प्रशिक्षण हेतु विद्यार्थियों के नाम माँगे गए हों ।

5

17. जंक-फूड से होने वाली हानियों के सम्बन्ध में माता-पुत्र के बीच हुए संवाद को लगभग 50 शब्दों में लिखिए । 5
18. मेट्रो में यात्रा करते समय छूट गए अपने महत्वपूर्ण सामान का विवरण और उसे वापस करने वाले को पुरस्कार का आश्वासन देते हुए लगभग 25 शब्दों में एक विज्ञापन लिखिए । 5